

“РЎЙХАТГА ОЛИНГАН”
Ўзбекистон Республикаси
Марказий банки

Марказий банк
Раисининг биринчи ўринбосари
С.С.Холжаев



2016 йил 7 ноябрь

42-2 сон билан рўйхатга олинган

“ТАСДИҚЛАНГАН”
АТ “Савдогарбанк”
Акциядорларининг навбатдан
ташқари умумий йиғилиши

Банк Кенгаши
Раиси
М.Усмонов



2016 йил 22 октябр

2-сонли баённома

**ЧЕТ ЭЛ КАПИТАЛИ ИШТИРОКИДАГИ “САВДОГАР”
АКЦИЯДОРЛИК ТИЖОРАТ БАНКИ
УСТАВИГА КИРИТИЛГАН ЎЗГАРТИРИШЛАР
ВА ҚЎШИМЧАЛАР**

Тошкент – 2016 йил

Чет эл капитали иштирокидаги “Савдогар” акциядорлик тижорат банкининг Уставига киритилган ўзгартиришлар ва қўшимчалар

1. 17-банди қуйидаги таҳрирда баён қилинсин:

Банкнинг устав капитали қўшимча акцияларни жойлаштириш йўли билан кўпайтирилиши мумкин.

Банкнинг устав капиталини кўпайтириш тўғрисидаги ва банк уставига тегишли ўзгартиришлар киритиш ҳақидаги қарорлар Банк Кенгаши томонидан қабул қилинади.

2. 17.1.-банди қуйидаги таҳрирда баён қилинсин:

Банкнинг устав капиталини кўпайтириш тўғрисидаги қарорда жойлаштириладиган қўшимча оддий акцияларнинг ва имтиёзли акцияларнинг сони, уларни жойлаштириш муддатлари ва шартлари белгиланган бўлиши керак.

Банкнинг устав капиталини кўпайтириш жойлаштирилган қўшимча акцияларнинг номинал қиймати миқдорида рўйхатдан ўтказилади. Бунда банк уставида кўрсатилган, эълон қилинган муайян турдаги акцияларнинг сони ушбу турдаги жойлаштирилган қўшимча акциялар сонига камайтирилиши керак.

Банк Кенгаши томонидан қабул қилинган қўшимча акцияларни чиқариш ҳақидаги қарор банкнинг устав капиталини кўпайтириш тўғрисидаги қарордир.

Банкнинг устав капиталини кўпайтириш жалб қилинган инвестициялар, банкнинг ўз капитали ва ҳисобланган дивидендлар ҳисобидан қонун ҳужжатларида белгиланган тартибда амалга оширилади.

3. 17.2.-банди қуйидаги таҳрирда баён қилинсин:

Банк устав капитали унинг ўз капитали ҳисобидан кўпайтиришда қўшимча акциялар барча акциядорлар ўртасида тақсимланади. Бунда ҳар бира акциядорга қайси турдаги акциялар тегишли бўлса, айти ўша турдаги акциялар унга тегишли акциялар сонига мутаносиб равишда тақсимланади. Банкнинг устав капитали кўпайтирилиши натижасида кўпайтириш суммасининг битта акциянинг номинал қийматига мувофиқлиги таъминланмайдиган бўлса, банкнинг устав капиталини кўпайтиришга йўл қўйилмайди.

4. 41-бандининг учинчи хатбошиси қуйидаги таҳрирда баён қилинсин:

- депо ҳисобварағидан ўзига тааллуқли кўчирма олиш;

5. 45.2-бандининг к-кичик банди қуйидаги таҳрирда баён қилинсин:

к) банкнинг йиллик ҳисоботини ва йиллик бизнес-режасини, шунингдек банк фаолиятининг асосий йўналишлари ва мақсадидан келиб чиққан ҳолда банкни ўрта муддатга ва узоқ муддатга ривожлантиришнинг аниқ муддатлари белгиланган стратегиясини тасдиқлаш;

6. 46.3.-бандининг иккинчи хатбошиси қуйидаги таҳрирда баён қилинсин:

банкни ривожлантириш стратегиясига эришиш бўйича кўрилаётган чоратadbирлар тўғрисида Банк Бошқарувининг ҳисоботини мунтазам равишда эшитиб борган ҳолда банк фаолиятининг устувор йўналишларини белгилаш;

7. 46.3.-бандининг йигирма биринчи хатбошиси қуйидаги таҳрирда баён қилинсин:

эълон қилинган акцияларнинг сони ва турлари доирасида Банк томонидан қўшимча акцияларни жойлаштириш орқали банк устав капиталини кўпайтириш;

8. 46.3.-бандининг йигирма иккинчи хатбошиси қуйидаги таҳрирда баён қилинсин:

банк уставига банкнинг устав капиталини кўпайтириш ҳамда банкнинг эълон қилинган акциялар сонини камайтириш билан боғлиқ ўзгартириш ва қўшимчалар киритиш;

9. 52-бандининг тўртинчи хатбошиси қуйидаги таҳрирда баён қилинсин:

банкнинг йиллик ҳисоботи акциядорларнинг йиллик умумий йиғилиши ўтказиладиган санадан ўн кундан кечиктирмай Банк Кенгаши томонидан дастлабки тарзда тасдиқланиши лозим.

10. 52-бандига бешинчи хатбошиси киритилсин ва қуйидаги таҳрирда баён қилинсин:

Банк Халқаро молиявий ҳисобот стандартларига мувофиқ тузилган йиллик молиявий ҳисоботни у Халқаро аудит стандартларига мувофиқ ташқи аудитдан ўтказилганидан кейин, акциядорларнинг йиллик умумий йиғилиши ўтказиладиган санадан камида икки ҳафта олдин эълон қилиши шарт.

Бошқарув Раиси



С.Мансуров

